



सञ्चारकर्मीका लागि I भिसा

कार्यको सिलसिलामा अमेरिका भ्रमण गर्न चाहने विदेशी सञ्चार माध्यमका प्रतिनिधिहरूलाई I भिसा आवश्यक पर्दछ। उनीहरू B-1 व्यापारी भिसामा अमेरिका प्रवेश गर्न योग्य हुँदैनन्। त्यसो गर्ने प्रयास गरेमा उनीहरूलाई प्रवेश द्वारमा रहेका आप्रवासी अधिकारीहरूले अमेरिका प्रवेश गर्नबाट बञ्चित गर्न सक्छन्।

याद गर्नुहोस् : स्वतन्त्र पत्रकारहरू कुनै सञ्चार माध्यम संस्थासँग करारनामामा रहेको अवस्थामा मात्र I भिसाका लागि योग्य हुन्छन्।

को योग्य हुन्छन् ?

स्वतन्त्र निर्माण कम्पनीका कर्मचारी लगायत फिल्म निर्माण वा वितरणमा संलग्न सञ्चारकर्मीहरू I भिसाका लागि योग्य हुन्छन् तर क्षयाङ्कन गर्न लागिएको विषयवस्तु सूचना वा समाचार प्रसारण गर्ने उद्देश्यको हुनुपर्दछ। विदेशी सञ्चार माध्यमका प्रतिनिधि भन्नाले प्रेस, रेडियो, वा फिल्मका सदस्य जस्तै पत्रकार, फिल्म क्रियु, सम्पादक वा समान पेशामा संलग्न व्यक्तिहरू समेत पर्दछन्। के कुरालाई ख्याल गर्न जरुरी छ भने सामान्यतया पत्रकारितासँग सिधा तालुक राख्ने क्रियाकलापमा संलग्न व्यक्तिहरू मात्र I भिसाका लागि योग्य हुन्छन्। पत्रकारितासँग सम्बद्ध क्रियाकलापमा संलग्न व्यक्तिहरू जस्तै भाषा सम्पादक, पुस्तकालयाधिकृत, सेट डिजाइनर, आदिका लागि O, P वा H भिसा आवश्यक पर्दछ।

केही क्रियाकलापहरू निर्विवाद रूपमा I भिसाका लागि योग्य हुन्छन् किनभने तिनका विषयवस्तु सूचनामूलक हुन्छन्। तर सबै त्यस्ता हुँदैनन् र त्यस्तो अवस्थामा प्राप्त आवेदनलाई सम्पूर्ण परिप्रेक्षमा विचारविमर्श गर्नुपर्ने हुन्छ। क्रियाकलाप I भिसाको लागि योग्य छ या छैन भन्ने कुराको निर्धारण गर्दा हामीले दुई विषयलाई ध्यान दिन्छौं : क्रियाकलाप प्रधानतः सूचनामूलक छ कि छैन, र के सो कार्य समाचार सङ्कलन प्रक्रियासँग सामान्यतया सम्बद्ध राख्ने किसिमको छ कि छैन। सामान्य नियम अनुरूप गतिविधिहरू जस्तै खेलकुद गतिविधि आदि सम्बन्धी समाचारहरू मुख्यतः सूचनामूलक प्रकृतिका हुन्छन् र I भिसाका लागि उपयुक्त हुन्छन्। बनावटी वा नाटकीय गतिविधिहरू सम्बन्धी कार्यक्रमहरू जस्तै रियालिटी टेलिभिजन कार्यक्रम र हाजिरी जवाफ प्रतियोगिता कार्यक्रम पूर्वलिखित नभएको अवस्थामा पनि मूलतः सूचनामूलक प्रकृतिका हुँदैनन् र



सामान्यतया पत्रकारितासँग सम्बद्ध पनि हुँदैनन् । साथै घटनाको पुनःसृजना गर्न कलाकारहरू प्रयोग गरी तयार गरिने वृत्तचित्रहरू पनि सूचनामूलक मानिदैनन् । त्यस्ता फिल्म निर्माणमा कार्य गर्ने टीमका सदस्यहरू I भिसाका लागि योग्य हुँदैनन् । उनीहरूलाई उपयुक्त रोजगारीसम्बन्धी भिसा (O, P वा H) आवश्यक पर्दछ ।

व्यापारिक वा मनोरञ्जनमूलक परियोजनाहरू नि ?

यदि खिचन लागिएको फिल्म व्यापारिक वा मनोरञ्जनमूलक प्रकृतिका छन् भने उपयुक्त रोजगारीसम्बन्धी O, P वा H भिसा आवश्यक पर्दछ, जस अनुरूप अमेरिकास्थित युनाइटेड स्टेट्स सिटिजनशिप एण्ड इमिग्रेशन सर्भिसेस (युएससीआइएस) बाट रोजगारीको लागि स्वीकृति प्राप्त गर्नुपर्दछ । रोजगारीसम्बन्धी भिसाको उपयुक्त वर्गीकरणको अन्तिम निर्धारण युएससीआइएसले निवेदन दायर गर्ने समयमा गर्दछ ।

अमेरिकी सञ्चार संस्थाका लागि काम गरिरहेका पत्रकारहरूका सम्बन्धमा नि ?

कुनै पनि अमेरिकी सञ्चार संस्थाको विदेश शाखामा कार्यरत विदेशी पत्रकारहरूले I भिसाको लागि आवेदन गर्नुपर्दछ तर यो शर्तमा कि उनीहरू अमेरिका केवल विदेशी दर्शकका लागि अमेरिकी समाचार गतिविधि सङ्कलन गर्न जान लागेको हुनुपर्दछ, र उनीहरूलाई विदेश शाखाले नै पारिश्रमिक उपलब्ध गराउनेछ । यदि पत्रकार अमेरिकी दर्शकका लागि अमेरिकी गतिविधिहरू रिपोर्टिङ् गर्दै आएको अमेरिकी पत्रकारलाई प्रतिस्थापन वा सहयोग गर्न जान लागेको हो भने त्यसका लागि उपयुक्त रोजगारीसम्बन्धी भिसा (O वा H) आवश्यक पर्दछ ।

दम्पति, बालबालिका र जीवनसाथी

दम्पति वा २१ वर्ष मुनिका बालबालिका जो प्राथमिक भिसा प्राप्त व्यक्तिका साथ अमेरिका जान चाहन्छन् वा अमेरिकामा नै भेटी भिसा प्राप्त व्यक्तिको बस्ने अवधि भर बस्न चाहन्छन् उनीहरूलाई I भिसा अन्तर्गतको आश्रित भिसा आवश्यक पर्दछ । दम्पति र/वा बालबालिका जो प्राथमिक भिसा प्राप्त व्यक्तिका साथ अमेरिका बस्न चाहँदैनन् तर विदाका लागि मात्र भ्रमण गर्न चाहन्छन् उनीहरू B-2 भिसा आवेदनका लागि योग्य हुन्छन् ।

I र F-1 बीच भिन्नता

अमेरिकामा अध्ययन गर्न चाहने I भिसा प्राप्त व्यक्तिका दम्पति र/वा बालबालिकालाई विद्यार्थी (F-1) भिसाको लागि आवेदन गर्न आवश्यक पर्दैन । उनीहरूले I भिसा अन्तर्गतको आश्रित भिसामा पनि अध्ययन



गर्न सक्छन् । तर यदि योग्य छन् भने उनीहरूले F-1 भिसाको लागि आवेदन गर्न सक्छन् । यदि तपाईंका विद्यालय जाने उमेरका बालबालिका छन् भने तपाईंले F-1 भिसा जारी सम्बन्धी नियमहरू हेर्नुहोस् ।

I भिसा अन्तर्गतको आश्रित भिसामा रोजगारी

I भिसा अन्तर्गतको आश्रित भिसामा जाने व्यक्तिलाई रोजगारीमा संलग्न हुन मनाही छ । यदि सो व्यक्ति रोजगारीमा संलग्न हुन चाहन्छ भने उसलाई उपयुक्त रोजगारीसम्बन्धी भिसा आवश्यक पर्दछ ।

याद गर्नुहोस् : भिसा जारी हुने नहुने सम्बन्धमा अग्रिम रूपमा आश्वासन दिन सकिदैन । त्यसकारण भिसा प्राप्त नहुन्जेल भ्रमणको आखिरी योजना नबनाइहाल्नुहोला वा नन्रिफन्डेबल टिकट खरीद नगर्नुहोला ।

भिसा जारी शुल्क : यस प्रकारको भिसाको लागि नेपालीहरूलाई भिसा जारी शुल्क लाग्दैन । तर आवेदकहरूले भिसा अन्तर्वाताका लागि लाग्ने छुट्टै १४० डलर शुल्क भने नबिल बैकमा गई तिर्नुपर्छ ।